

వీర
బ్రహ్మంగారి చరిత్ర
(బుర్రకథ)



ప్రంథకర్త :
నాగశ్రీ

పల్లిమర్న :
కరుకూరి సుబ్బారావు సన్
ప్రొఫ్రయిటరు : సరస్వతీ బుక్ డిపో
రైల్వేబుక్ స్టాల్సు ; పవరుపేట, తాడేపల్లిగూడెం,
విజయవాడ
1957.

[0-8-0

సర్వహక్కులు } 1957 సం॥
పబ్లిషర్సువి } 2000 కాపీలు { 0—8—0



శాలసాహిత్యము

బుర్రకథలు :

బ్రహ్మంగారి చరిత్ర

ష్టరాయబారము

వల్నాటియుద్ధం

భగవద్గీత

రుద్రస దేవి

కథలు :

మాయామందిరము

బలే సంగీతము

సింహసేనుడు

అన్నదమ్ములు

పక్షుల స్నేహం



ఓం:

శ్రీ వీరబ్రహ్మయోగి సంపూర్ణ జీవితచరిత్రము.

బుట్టకథ

వి జ య వా దం

జయము జయము శ్రీ గోవిందమాంబకు జయము దిగ్విజయము;
 జయము జయము శ్రీ సద్గురుమూర్తికి జయము దిగ్విజయము;
 జయము జయము శ్రీ జీవనమాధికి జయము దిగ్విజయము;
 జయము జయము శ్రీ సిద్ధయమోగికి జయము దిగ్విజయము;
 జయము జయము శ్రీ భారతమాతకు జయము దిగ్విజయము;
 జయము జయము శ్రీ సర్వజగాలకు జయము దిగ్విజయము;
 జయము జయము శ్రీ సభాసదులకు జయము దిగ్విజయము;
 జయము జయము మననాగశ్రీ కవికి జయము దిగ్విజయము

వారతగాడు:- వచనం బ్రేమ! జయము జయములూ
 గొడరగోళం చేయటమేనా? కథేమిటగా చెప్పేదున్నదా?

కథకుడు:- వా! అదికాదురా! శుభప్రదమైన జయ
 మును డెలిపి విదప కథారంభమును చేయుచున్నానురా!

సం:- వా! అలాగే? అయితే నీవుచెప్పేకథేమిటో
 ముందుచెప్పు.

కథ:- వా! నేనుచెప్పబోయేకథ బుట్టకథరా నా తండ్రి!
 బుట్టకథ..

నం:- వా! అదిసరేలేనోయ్! నీ బుజానయన్న పెన్
గుమ్మడికాయంత బుట్టా, తలపాగా; బొటనప్రేలి అందా.
నీకు రెండువైపులానున్న శ్రావణ భాద్రపదాలం మేమిద్దరము.
మా మెడలలోని యీ గుమ్మెటలు చూస్తే బుట్టకథను
కొనకపోతే హరికథనుకొంటారా? నీ తలకాయ కథను
కొంటారా? ఆకథ యెవరికథ—? ఆకథలోని ప్రధానమయిన
విషయమేమిటి అని అడుగుతున్నాను.

కథ:- అలాగా? అయితే వినుమరి—

నీ॥ కందిమల్లయ పురమందు_జీనసమాధి
జేందిన ప్రఖ్యాత సిద్ధయోగి;
యేనాడొ జరుగ బోవునదెల్ల ముందుగ
లిఖించి చెప్పిన లెక్కగాడు;
దారానుతులుగల్గి తత్వస్వయగుచు
ప్రజల మెప్పించిన ప్రజ్ఞశాలి;
అంటరాని తనము నరికట్ట - కక్కని
పంచకేగిన మేటి పంతులయ్య;

గీ॥ ఆలపథానుల ఘోరకృత్యములనుండి
స్వీయ మతము నిల్పిన రాచకీయవేత్త;
వీరగురుచంద్రుడతని జీవితచరిత్ర
వినుడు జనులార! ముదంబుగనుడు - నేడు

సం:- నా|| అయితే యిప్పుడు నీవు చెప్పేది శ్రీ మద్విరాట్లో
నిలచి వీరబ్రహ్మసామ్రాజ్యములవారి చరిత్రయన్నమాట-
అంతేనా ?

కథ:- వా|| అవునవును.

హిందూ దేశమునందునా - సై

సందికొండ పురంబునా - సై

పొందుగ పాపఘ్నే పీఠమునా - సై

విందుము వీరభోజు డనా - భళాభళానోయి తమ్ముడా
మేలుభళానోయి దాదానా!

వా|| పాపఘ్నే వీరాధిపతులయిన వీరభోజమాచార్య
స్వాములవారు సంతానము లేనికారణమున తన ధర్మపత్ని
యగు వీరసాపమ్మతోగూడా దివ్యక్షేత్రముల సంగనర్శించుచు
సత్రిమునీంద్రుని యాశ్రమమునకురాగ...

సం:- (అడ్డునచ్చి) వా|| ఉండుడు. నాకు బలే సం దేహా
వచ్చింది.

సహాయకుడు:- వా|| ఏమిటా నీ సం దేహం ?

సం:- వా|| ఏమిటా ? అత్రిముని యాశ్రమమున్నా పే ? -
అసలే బ్రహ్మంగారెప్పటి నాచై యుంటారునా ?

సహ:- వా|| రమారమి నాలుగువందల సంవత్సరముల
నాటినాచై యుంటారని భావించవలయును. ఎలాగంటే ? -
బ్రహ్మంగారు కన్నులు నవాబు; సిద్ధవటంనవాబు, కడప

సవాబుల వద్దకుపోయి పూజలందినట్లు చరిత్రాధారములున్నవి. అందులకు ప్రథమ నిదర్శనముగ కందిమల్లయ్యపల్లెలో శ్రీస్వాములవారి మఠమునకు సవాబులవారి కానుకలు యీనాటికిని వచ్చుచుండుట మనముస్వయముగ చూడవచ్చును. సవాబుల ప్రభుత్వము క్రీస్తుశకము పదునాల్గవ శతాబ్దమున ప్రబలి యుండుటచే బ్రహ్మముగారు దాదా పయిదువందలేళ్ళనాటి వారని నిర్ణయించవలయును.

వం:- వా! మరి-అత్రిముని అన్నావే?—యీ అత్రి అవుడురాడే! అరుంధతీ పతియైన అత్రియేనా? లేక యీ పత్రి యింకో ఆసుప్రతా?

సహ:- వా! ఓరినెధవా! ఆ అత్రి యెవుడో యుగములనాటివాడు. ఈ అత్రి అయిదువందల సంవత్సరములనాటివాడు. ఈ అత్రి ఆయత్రికాదు. అత్రియని పేరుగల మరొకముని. అంతె.

వం:- వా! అయితే, సరే. ఇకనీ కథచెప్పు విండాం. గా.

కథ:- వం! అవుడా అత్రి వీరభోజయాచార్యులవారి విచారమెరింగి అంతదనుక తను పెంచుచున్న నాచుమాసముల బాలునివారికొసంగి.

ఉ! ఇంతటి శంకలేల వినుడీ విషయంబును మీరుమున్ను వేదాంతము విశ్వకర్మకుల దంపతులేగి - సరస్వతీ నదీ ప్రాంతము నందు నీసుతున భాగ్యతగాంచి గతించువేళ నా చెంతకు దీసి పెంచితిని, చేగొను డీతని మీరు దత్తుగానె.

వః|| అని వచించిన అతనికి నమస్కరించి యా-భౌర్యాభర్తలూ బాలుని తను యింటికి గొంపోయి శుభసమయంబున నఖల బంధుమిత్ర పరివాగాదుల రావించి, వారందరి సముఖంబున నాబాలునకు వేదోక్తక్రమంబుతో “వీరప్పయ్య” యను నామ కరణముచేసి- పిదప నై దేళ్ళనాడుకాక విద్యాభ్యాసమున కనిపిన నా బాలకుండు.

ఓం నమశివాయ లొకపూటనే- సై.

అక్షరంబుల నైదుబట్టును - సై.

సకల విద్యల సారమెల్లను - సై.

చూచి గ్రహించెను. సూక్ష్మముతో భళాభళానోయి తమ్ముడా! మేలుభళానోయి దాదానా.

వః|| ఇవ్విధంబుగ నతండు సర్వవిధ్యల నభ్యసించెను.

వః|| తరువాత వీరభోజయాచార్యస్వాముల వారా వీరప్పయాచార్యులవారికి వైదికక్రయాధికారముగ నుపనయ సంబు గావించిన కొంతకాలమునకు లింగైక్యమునందిరి. వీరాచార్యులు తండ్రిగారి యంత్యక్రియలు పూర్తిగావించి, దేశ యాటనకేగు సంకల్పమున మాతృసెలవునర్థింప నావీరపాప మాంబ విచారముతో

సంతానములేక మానసమందున సంతాపము నొంది;

కాంతుని తోడుతనేగితి పుణ్యుల గాంచగ శ్రమనొంది;

అంతట జేరితి మృతిమునీంద్రుని యాశ్రమమెరుగంది

సంతోషంబున దత్తుతనయుగ చయ్యననినుజెంది;

అంతటి చానింతగ నిను జేసితి మాత్మలో భ్రమలంది:
పంతముతో మము విడ నీకేటికి పట్టెను కడురంధి.

చ॥ ఇంకనూ చింతలుచున్న తల్లికి విరక్తిని బోధించు
వలయునని పీఠప్పయ్యగారు తిరిగి అమ్మా! నీపి సుసాని
భ్రాంతిని వీడలేదా; అటులయిన నా హిత మాలకింపుచు.

గీ॥ భాగ్యశాలి కథక శాఖ్య వసతిలేదు;
కటికి పేదకులో తేమి కానబడదు;
పోకతప్పదెసరికేమి పొువులేదు;
రూఢి మన కందరకు నొక్క చుద్రభూమి.

(కవిగారి ప్రత్యేక రచననుండి పేకరం)

చ॥ అనిదెలిపి ముగియు అమ్మా! అనియునుగాక మన
మనము ముందరిక ప్రపంచము మీద నిలువడమ్మా!

సహా :- చ॥ అయితే మనమిశ మంతరించి పోయినా
దలరా నాయనా?

కథ:- చ॥ అవునమ్మా!

గీ॥ ఏను, నాసుతులు, మనుమలేమొగాని
వసుధ నాదువంశంబు నిర్వంశమగును;
పుత్రికాసంతతియె వృద్ధిపొందు నిజము.
యొత చింతించినా యిది యింతెనమ్మ!

చ॥ అనుచు తల్లికనేకవిధంబుల సమాధానములు
చెప్పి, తుద కంగీకరింపజేసి; ఆయనగారు యింటినుండి బయలు
దేరి తీర్థక్షేత్రంబుల వరుసగ దర్శించుకొనుచు.

శ్రీరంగమును చూచెరా - సై
చిదంబరమును చూచెరా - సై
మధురాపురమును చూచెరా - సై
కుంభకోణమును చూచెరా - భళాభళానోయి
తమ్ముడా మేలుభళానోయి దాదానా||

కాశీపురమును చూచెరా - సై
రామేశ్వరమును చూచెరా - సై
వసునగ ప్రేర్థాలు చూచెరా - సై
హరహరపురమును చేరగా భళాభళానోయితమ్ముడా
మేలుభళానోయి దాదానా||

వ|| అవ్విధంబున వీరవృద్ధులు హరిహరిపురంబునకు శేరి
అచట తపంబొచరించుకొనుచుగాని నొకనాడు ఆనందభైరవ
యెవ్వరికి వచ్చి వారిపాదంబులపయి వ్రాలి.

ఘనముగ కాశీపట్నమునేలెడు యౌవతి నేనండి.
అనువుగ నానందభైరవయొగి నందును నమ్మండి.
పనివడి నేటాడ నొకదినంబు ననములకేతెంచి
కనులార ఘోరకృత్యము నొక్కటి గ్రక్కుననేగాంచి
ఆకలిదీర జలముగ్రోలగ నా సూపుమెడవంచె
పైకురికి దాని జంపగ నుండెను వ్యఘ్రహమది పొంచి.
గోవును రక్షించి పులిని వేగంబె గూల్పుగ నే గోరి
శివిగ విడిచిన బాణమున గూలి ధేనువెగురిజారి
కుయ్యో మొట్టోయనుచు ను కూలెను ధరపైన

అయ్యో. గోహత్యా పాతకంబు లంటెగద నా కద్దాస.
హరిహరీ సావనైధమున హరియించునో యయ్యా!
కరుణతో నా దోషముబాపి కాపాడుబాబయ్యా!

ప: అని ఆనందభైరవయోగి ప్రార్థింపగ వీరప్పయూ
చావ్యుడతనిని చూచి “నాయనా” ఆనందభైరవయోగీ!
విచారపడకు, ఇదంతయు దేవకార్యము. నీనీ గోహత్యా
నేరమునకు ప్రతిఫలంబుగ ముడు మాసములలో దూడేకుల
నాగింట నాదంటి పీరు సాహెబులకు కుమారుడనై జన్మింపుము.

సహ:— ప: నేనా? దూడేకులనారింట?—అలాగే
మహమ్మదీయులలో?

కథ:— ప: అవును నాయనా! ఏమి నీ సందేహం?

సహ:— ప: ఏమిలేదు స్వామి! ఒక అబద్ధాన్ని
కాపాడుకొంటానికి నూరబద్ధాలాడాలి. అలాగే యూజన్మలో
తెలియక ఒక గోహత్యచేశాను. ముందుజన్మలో తెలిసి అనేక
గోహత్యలు చేయటానికా స్వామి మహమ్మదీయులలో పుట్ట
మన్నాడు.

కథ:— అదా, నీ సందేహం. అలాచెప్పిన కారణము
దేవరహస్యము. నీకు చెప్పమన్నాను. చాలశ్రద్ధగ వినాతి
నుమా.

భారత దేశం మనదిరా - సై

భారత శీలం మనదిరా - సై

భారతస్వామ్యం మనదిరా - సై

భారత ప్రజలు మనమేరా భళాభళానోయి తమ్ముడా!
మేలుభళానోయి దాదాస.

స॥ మనకింకను జై న, చౌధ్ధ, మహమ్మదీయాది యితర
మతములున్నవి. వీరితో యిప్పుడు మహమ్మదీయులు రాజు
లగుట బలవంతులై యుండిరి. వారేమి భావిస్తున్నాడు ?
ఆ మతమును ప్రబలంచేస్తే అల్లా సంతోషించుకొండని నమ్మిన
వారై ఊండువులను వారి మతముతో చేరమని నిర్బంధించు
చున్నాడు. ఎలాగంటే?

కరకు కత్తులతో నాల గొంతులు కరకరకోసిరి సై!
సురాలయములను మసీదులుగా మారవడి చేసిరి
కన్నియలు కంటబడిన వెంటను కైకొనిపోయిరి
తన్నుకొనిన గుంజుకొనిననుగాని దయజూడ రయిరి
బొట్టుకు పన్ను జట్టుకు పన్ను పూర్తిగబెట్టిరి
గట్టిగపన్నులు గట్టనిసారల కట్టియు గొట్టిరి.

వం:- వ॥ అరేయ్ ! జట్టుపట్టుకొన్నా, బొట్టుపెట్టు
కొన్నా ప్రభుత్వం పన్నుగట్టమన్నదటరా? అదేమిటిరా?
ఇంటికి పన్ను, పొలానికి పన్ను, యింకా దేనికన్నా పన్నుంటే
పరవాలేదు కాని - యిదేదిరా యిసి తరం. నాకే
నచ్చలేదురా !

సహ:- స॥ అంటే ఖురానుమతంలో జట్టుబొట్టులు
లేవు. అప్పుడు రాజులు సామెంబులు కాబట్టి వారిరాజ్యాలలో

జుట్టుకు బొట్టుకు పన్నులు విధిస్తే కట్టలేనివారు వాటిని తీసి వేస్తారు. అప్పుడు వీరందరూ మహమ్మదీయమతంలో చేరినట్లుగా అల్లా మెచ్చుతాడని తలంచారు.

కథ:- వ|| కాబట్టి నాయనా! ఆనందభైరవయోగీ! నీవా మతములోబుట్టి ముందుగాకు శిష్యుడవుకమ్ము. నీనలన నేను తరుష్కరాజులకును జ్ఞానోపదేశముగావించి సర్వమత సమత్వమును చాటెదనని వానికించెప్పి పంపించిన పిదప వీర ప్పయ్యచార్యులవారు కర్నూలు తాలుకాలోని బనగాను పల్లెలో అచ్చమ్మగారి ఆవులగాచుచు కొంతకాలంబు జురుగగ తోడి బాలురొకనాడు అచ్చమ్మతో.

అమ్మ అచ్చమ్మా తల్లీ నీవు ఆలింపు మామూట.

బెమ్మయ్య సేసేతంతు సూడంగ రన్నమ్మ యీపూట

నీళ్లూమేతా లేకుండా మంద నిలుసుండి గిరిలోన

వెళ్ళినబాటనె తిరిగివస్తుందిగ వేగ ప్రతిదినాన

కల్లుసెప్ప మాకేమి ఫలమూ కలుగబోదు వినుమూ

సల్లంగ నీవేవచ్చి యీ దినమున సత్యమెల్ల కనుమూ.

వ|| అనిచెప్పిరి యీ విధంబున చాలాదినములనుండి చెప్పచుండినందున అచ్చమ్మ వెంకటరెడ్డిగారలిద్దరు అయినా చూతమని యీ బాలురనెంట వెళ్ళినవారు కాబట్టి చాటుగ దాగుచు పోయి వీరప్పయ్యగారి చర్యలు గమనించుచున్నాడు.

వీరప్ప ముందుగచని తాగిరి పెద్దదిగా గీచి

చేరిక గోమందను గిరిలోనికిచేరిచి తావైచి

రవ్వలకొండ కల్లంత దూరముగ రయమున తానేగె
మువ్వలతని కందించగ వాడియు మ్రొక్కెనెదుటవేగ
అంతట తాళపత్రంబులు గోసుక నతడేగె సహజాన
వంతగ నాతాడిలేచి నిలుచుండె వెనుకటిచందాన
అదిగని యచ్చమాంబిక మదిలో నబ్బరమునుచెంది
నొదిగివొదిగి వానిచర్యలగాంచెను మోక్షగముదమంది

వ|| ఆ సమయంబున కాలజ్ఞానము న్రాసికొనుచు
మహాతేజస్వరూపివై ప్రకాశించుచున్న వీరప్పయ్యనుచూచి
యాతని మహాత్మునిగ భావించి వెనుకకుఁజిగి బ్రహ్మముగా
నున్న లోయనుండి వెలుపలకువచ్చి వేంకటరెడ్డితో “నాథా !
ఇతండు మహానుభావుడు, పాప త్వరితముగవెల్లి మంగళ
వాయిద్యంబుల గొసినచ్చిన శ్రీరాములవారిని మేళతాళము
లతో యింటికి గొంపోవుదమనిదెల్పి, తన మనంబున నానీర
ప్పయ్య సాక్షాత్ కృష్ణావతారంబని పోల్చుకొన మొదలిడెను.

* నీ|| ముద్దుకృష్ణుడు నాడు మురళి పాయించు వ్రే

పల్లె యీబనగాను పల్లెగాగ;

చల్లిమూటలు గట్టిసాగి కృష్ణునిబంపి

నట్టి యశోద అచ్చమ్మగాగ;

సంతోష మింపొంద చల్లిభుజించెడు

గోపాలురీ రెడ్డిగుంపుగాగ;

స్వాంతంబులకు నంతో సంతసంభానగూర్చు

నల్లకృష్ణుండు వీరప్పగాగ;

సీ|| పార్థునకు హరిచెప్పిన భవ్యగీత
 వసుధ నీతడు వ్రాయుకాన్యంబుగాగ;
 తప్పిపోదు-నామాట వ్యర్థంబుగాదు
 నేటికై నను-ముందొక్కనాటికైన.

(కవిగారి ప్రత్యేకరచన నుండి సంగ్రహణ)

స|| అని పోల్చుకొనుచుండ వెంటకరెడ్డి మంగళ
 నాద్యంబులతో యింటినుండి మరలినచ్చుసరికి వీరప్పయ్యయు
 నా కొండబిళ్ళంబునుండి బైటకునచ్చుటచే నాదంపతులు వారికి
 మ్రొక్కి పాదపూజ గావించుచుండ నాతడేమియు దెలియని
 యమాయకునివలె.

ఉ|| బాలుడు; మీకు పుత్రసమభావుడ; దీనుడ పేదవాడ;
 గోపాలుడ నిట్టి నన్ను భగవానుని లీల నుతింపజెల్లునే;
 యేలికలైనమీర లిటులేల చరించెదరమ్మ! వందనం
 బేల? సుమంబులేల? జలమేల? విధేయతలేలచెప్పమాం!

(కవిగారి, ప్రత్యేక రచననుండి సేకరణ)

అని వదించిన స్వాములవారిని సాక్షాత్ విష్ణుస్వరూ
 పునిగ భావించుటచే నచ్చమాంబిక తిరిగి వానితో.

సీ|| బాలుడవై కాదె బలిచక్రవర్తిని
 పాతాళమున కంపి బరగినావు!

బాలుడవై కాదె పాపి దైత్యులగూల్చి
 గాధేయ యాగంబుగాచినావు!

బాలుడవై కాదె బ్రహ్మాండమును నోట

నుదతి యశోదకు జూపినావు !

బాలుడవై కాదె; యాలమందలగాయ

నచ్చి మాయింటను జొచ్చినావు !

సీ॥ బాలుని విధానదోచు నీ లీలలెన్న

తరములే దేవ మాకెన్నితరములగు

నేరములపైచి మమ్ము మన్నింపుమయ్య !

బాలరూపంబు నందున్న భక్తపాల !

న॥ అని ప్రార్థించి వైభవంబుగ వారిని యింటికి నొనిపోయిన తరువాత మహాత్ములచూచి బ్రహ్మాంగారు సాక్షాత్ భగవత్స్వరూపులని నిశ్చయించిన అచ్చమృగారాయన కొక చో మఠంబును గట్టించిరి.

అలావుంటూవుండగ నొకనాడు అన్నాజయ్య యన విప్రబాలకు డా స్వాములవారిని దరిశించటానికిరాగా 'స్వాముల వారాతనిని దగ్గరకు పీసికొని. నాయనా! అన్నాజీ!

పాపములధరింపలేని భూనతి ప్రముదిమునొండగ

నీపగిది త్రిమూర్తులము జనియించి నిలపైన ముందుగ

పుడమిని బ్రహ్మము నైబుట్టి నే పుండరీకాక్షుండ

ముడుమాలలోన సిద్ధానతారుడై పుట్టు మహేశుండు;

అల చతురాశ్యుడ పీపు జనించితి నన్నాజయ్యనంగ

తొలిజన్మల వృత్తాంతము దెల్పితి నోలుత నీవువిసంగ.

న॥ అనిచెప్పి మరియు అన్నాజీ! మధురము రియైన వీరభద్ర విగ్రహంబొండు నిర్మింప నుంటిని. అదికాలక్రమంబున

చప్పీప్రవాహమునబడి, అల్లాడుపల్లెకుజేరి, యూరివెలుపల కోనేటిలో నివశించుచు కొన్ని మహత్వంబులను చూప నా యూరినారచట వీరభద్రదాలయము నిర్మించి, అందా విగ్రహమును ప్రతిష్ఠించేయుదును. నీవీ బసగానుపల్లెలో కొద్దికాలముండి, తరువాత అల్లాడుపల్లెలో వీరభద్రదాలయమునకు వేసి మని దెలిపి. శ్రీస్వాములవారు ప్రయాణముననుండ నచటి భక్తులందఱు “స్వామీ! మీరు వ్రాసిన కాలజ్ఞానమును మాకు వినిపించుడనికోర వారందు కొన్నివిషయంబు లీరీతిగ విని పించుచున్నారు. ఇకముందీ కలికాలంబు—

గురువుకు నామాలుబెట్టు శిష్యులు కొల్లగ బుడతారు.
 నుసలనెంచక వర్తిలునారలు నసుధలో పెరుగుతారు.
 పాలకు మంచము బాపలకు పీట మరిమరివేస్తారు
 కాలుపాలాలదైయుగ మువని గర్జనలు చేస్తారు.
 కల్లనిజమూతుంది, నిజముకల్లయ్యే కలిమూర్పుననుండి
 తల్లి విషంబుగ పెళ్ళాము బెల్లము తలకిందుచేస్తుంది
 మంచినీటికోతి వెలుగుతూ మరబండి ననుంది.
 నూకకు చిట్టెను నూకలు చాటుగ రొక్కానికిస్తారు.
 కాకాలురాని దద్దమ్మలెందరో గణుతికి నస్తారు.

వం:- (పాడకుండా వూరుకుంటాడు.)

సహ:-వ|| ఒరేయ్ మాట్లాడవేమిరా?

వం:- వ|| యిలాంటి అబద్ధాలు నేను వినను. మన యిండ్లముందు బైరాగులు పాడుకొంటూవచ్చేవేగా నీవు

చెప్పేది? మొన్న మావూరికో పెద్దసిద్ధాంతివనుకొంటూ
 చచ్చాడు. ఆయనగారు నీ మాదిచే బ్రహ్మంగారి కాలగ్గానెం
 అని పురాణం సెబుటూచే, మా వూర్లో హస్తంతా యింకెం
 నుకులై-పప్పుభోజనాలు-పిండివంటలు - చూపాయలు ఆయన
 మొఖానపెట్టారు. ఆయన పురాణంలో సెప్పాడుగదా,
 మొన్నపోయిన పందొమ్మిదినందల నలభైయేడో సంవత్సరం
 ఆగష్టునెల పనిసేనో తారీఖునాడు యీ ప్రపంచం అంతా
 భీరగబడి పోతుందని, అది బెమ్మంగాలే సెప్పారని సెప్పాడు.
 మేమంతా బయవడ్డాం. నా ముట్టకు నేనా రోజంతా దడు
 స్తునేవున్నా. నిద్దరపోయి లేచేటప్పటికి యేంజరుగుతుందో నను
 కొన్నా. చెల్లె వారింది-ఏముంది? బాబూ! యిలాంటిబద్దా
 లికమీద చెప్పానంటే నీవూ, మేము మళ్ళీ యింకెంతి పోకుండా
 యీజనమంతా మననోటి పక్కరాలతరతారు.

సహా:- ఓరీ, నన్నానీ! నీ కందులో రహస్యతెలియ
 లేదు. అసలా బ్రహ్మంగారి వాక్యాలలో అబద్ధంలేదు. చూడూ
 కార్తీక బహుళ అమావాస్య మద్యాహ్నం షన్నెండుగంటల
 మూడునిమిషాల అయిదు విఘడియలకు, ముప్పాళికామువ్వీసం
 సూర్యగ్రహణం అని పంచాగాలు న్రాస్తే అలాగే యెందుకు
 జరుగుతున్నాయి? అలాగే ప్రపంచభవిష్యత్తును దెలిపే గడి
 శాస్త్రం బ్రహ్మంగారిది. స్వాములవారు రచించిన ఆపమనాల్గు
 వేల కాలజ్ఞాన సూత్రాలున్న తాళపత్రమును అచ్చమ్మ
 గారింట నోక పాతరతీయించి, దానిలో యీ కావ్యముల
 నుంచి మూసినపిమ్మట స్వాములవారా పాతరమీదోక చింత

చెట్టు మొలచుననియు. దానికాయలన్నీ కాటుకబట్టి యుండుననియు, లోకములో ఉత్పాదములు బట్టుటకుముందా చెట్టు కొమ్మలమధ్య రక్తస్రావముగలుగుననియు చెప్పినారు. అట్లే మొలచినచెట్టును నిదర్శనముగ మన మీ నాటికా బసగామపల్లెలో చూచుచున్నాము. ఆచితచెట్టు క్రందనున్న కాల్వానంబుల నెననునూ బయటకు తీసినవారేలేరు. చరిత్రాధారము లంతకంటెనులేవు. అటునంటపుడు స్వాములవారు స్వహస్తముతో వ్రాసిన పుస్తకములు మనకెక్కడివి? అయితే వారిరచనలు నోటితో చెవిని వినిపించుచుండగ వినివ్రాసుకొనినవి ఆదికావ్యములు. వాటినిచూచి వ్రాసినవి యితీసల గ్రంథములైనవి. మధ్యవారి వ్రాతలతో జరిగిన పొరపాట్లను మనముగణించరాదు. ఇంతకుముందు నీపుచెప్పిన సిద్ధాంతి పొట్టు కూటికై తనకు చిక్కిన తప్పుల పుస్తకమునుదెచ్చి స్వాములవారి పేరును కళంకపరిచినాడు. అది సామాన్యులు గ్రహించలేకపోతున్నాడు.

కథ:- మ॥ ఆ తరువాత అచ్చమ్మగారు జ్ఞానబోధ సేయుడని కోరగ స్వాములవారు “సంసారబాధములున్న నీకివోచ్చట తగదని యామెను యాగంటిశ్శేత్రమునకు గొంపోయి జ్ఞానబోధ గావించినపిదప నతండు కందిమల్లయ పల్లెతో వడ్రాగముచేయుచుండ నాని మహాత్యంబులు క్రమముగ లోకమున దెలియుచుండెను. ఆకాలమున పెదకొమ్మెర్ల పూడిలో శివకోటయాచార్యులను నోకసదాచార సంపన్నుడయిన విష్ణుబ్రహ్మణుండున్నాడు.

శివకోట యాచార్యులకు కుమారీ శీలసంపద మీరి
భువిగోవింద మాంబను పేరున పొలుపారు సుకుమారి
పదునాలుగేడ్ల స్రాయంబుగాంచె బాలికా రత్నంబు
వెదకుచు పెద్దలు సేయుచు నుండిరి పెండ్లి ప్రయత్నంబు
సిరిసంపదలున్న సాగసుగాండ్రను చిన్నవారందరు
మురియుచునా సుందరిప్రేమ మరిపొందలే దొక్కరు
వీరంభట్ల యాచార్యులునై ధాతి వెలసితాయున్నాడు
వారే నానాధులని గోవిందసు బలికె తానొకనాడు.

సహా:- వ! అమ్మా! గోవిందమ్మా; మనం చాలా ధన
వంతులము. నాకునీవు నాకొక్కగా నొక్క గారాబు కుమా
రివి. దిక్కులేని వీరప్పయ్యను వివాహమాడితే యేం సుఖపడ
తావమ్మా?

కథ:- వ! నాన్నా! వారు సామ్యాలుగారు. మొన్న
కందిసుల్లయ్య పల్లెలో పోలేరమ్మ జాతరలపుడు చందా
నివ్వని కారణమున వారిని పురపెద్దలు పిలిపించిరట. అంత
స్వాములవారు పిలువగా పోలేరమ్మ స్వయముగా చుట్ట
కాల్చుకొనుటకు నివ్వనిచ్చినదని చెప్పకొనుట మీరు విన
లేదా?—రాత్రింబగళ్లు వేదాంత గోష్టిలో నుండి పనిచేయు
వారు కారట తెల్లవారుసరికి రైతులకు కావలసిని పనిముట్ల
న్నియు పూర్తి తయారగుచున్న వన్నవంత మీరు మరచి
పోయారా? నాన్నగారూ; వారు ముందు నాకలలో కను
పించారు. తరువాత మంచిసీటి బావివద్ద చూచాను. నామన
సులో వారే నిలిచిపోయారు. వారు సాక్షాత్ విష్ణు స్వరూ

పులు. అతనికి నన్నిచ్చి వివాహముచేయుటలో మీఁదనుమానించకండి.

అని అడిగిన తరువాత శివకోటయార్దులు విధిలేక గోవిందమ్మను బ్రహ్మాంగారికిచ్చి వివాహము గావించిరి. పిదప —

అమహానీయుడు గోవిందమతో హాయిగను గూడి,
మామయగారింటనే యుండెనపుడు మమతతో నడియాడి
ముందుగ వారికి బుట్టిన బిడ్డను ముద్దులు గులుకంక
అందరిలో సిద్ధిలింగయ పేరిడి అందాలు చిలుకంగ
తనయులులేని మామ కాతనయు వత్తుగవియ మించి
వనితతోగూడ కందిమల్లయ పల్లెవాసమున చరించి.

అట్లా గోవిందమాంబా వీరంభట్ల య్యారుల వాడు
కంది పల్లెయ పల్లె యందాశ్రమము నిర్మించు కొనియుండిరి.
సిద్ధలింగయ్యగారి తరువాత వారికి గోవిందయ్య పోతులూ
రయ్య: గిరిరాజయ్య ఓంకారయ్య యనునలుపురు కొమ
రులును. వీరనారాయణమ్మయను కొమారియు గలిగిరి, ఇది
యిటులుండ—

విరివిగ ముడుమాలయను పురంబున పింజారి కులమండి!
సరసులు వారెంతో నారంబీ పీరుసా హెబులు గదండి!
వారికి బుట్టిన యేకై కనుతుడా వసుధీలో సిద్ధుడు.
పేరూపెంపుల కెక్కిన చక్కని బిడ్డ | పసిద్దుడు

వ! అవ్విధంబున సిద్ధయ తోడిబాలురతో నాడు కొన నొల్లక అనాటి ప్రహ్లాదునివలె నిరంతరము దైవభక్తి పరాయణుడై యుండ నొకనాడు అన్నాజయ్యవలన బ్రహ్మంగారి చరిత్ర విన్నవాడై శ్రీమద్వీరాడ్విశ్వ కర్మ భగవానుడైన బ్రహ్మంగారి పాదసేవ సేయదలంచి యేతెంతునన వాని తలి తండ్రులు బంధువులు రోషాత్ములై.

అర రే యేమనిబలుకు చుంటివిర అజ్ఞానపశమున
పరమత గురువు సేవింప మనకు భావ్యమంతయగువ?
అల్లా మనదై వము మన కుండగ నన్యమతములేల?
చల్లని ఖురానుని వీడిపోవుట జగతిని మేలా?
మక్కా మసీదులుండగ నింకొక మార్గము లేందుకూ?
యిక్కాలంబున రాజులు నునమే యికభయ మెందుకూ?

వ! అనియాటంక పరచిన సిద్ధయ్యగారు వినక కంది మల్లయ్య వల్లెకుబోయి బ్రహ్మంగారి పాదములందు సాష్టాంగ నమస్కారములుచేసి

శా॥కంటిన్ మామక నేతపర్వముగ లోకారాద్యునిన్ నిన్ను నే
నంటిన్ మల్ హృదయాజ్ఞసాక్షిగా మహాత్మాయంచు సేవింపగా
నుంటిన్ మంగళ పాదపద్మయుగ మందు త్రేజ మోక్షార్థిని
కొంటిన్ మీమధురైక నామరసమున్ గోవింద మాంబావతీ

[కవిగారి ప్రత్యేక రచన నుండి సేకరణ]

వ! అని భ్యానింప బ్రహ్మంగారాతనిని చేరబిలిచి నాయనా! ఎవరివిసీవు? ఎదులకై వచ్చితివి?

సహా:- స్వామీ! నేనుముడుమాల నివాసిని గూడే
కుల సిద్ధుడను మీసేవసేయ గోరి వచ్చితిని.

కథ:- వ! నాసేవసేయ వచ్చితివా నాయనా?

సహా:[వ! అవును స్వామీ!

కథ:- వ! సిద్ధా:

మొగలాయి వంశసంజా తుండవు ముఖ్యము గానీవు
అగణితముగ మాశిష్యవధంబున ననుసరింపను లేవు
ధారుణి నేలెడువారు పశానులు దర్పము గలవారు
భారత గురుసేవకు నీయందున పగబూన నగువారు
రాజులు గంగప్పలు మీవారలు రచ్చలో బెడతారు
తాజాగ పైబడి మమ్ముకొట్టగ తప్పులెతుకుతారు
మాకును నీకు సుఖరిబులులేని మార్గము లింకేల
సాకులుబల్కక వింటికిబోవుట సౌఖ్యమగునుచాల.

వ! అని బ్రహ్మముగారు చెల్పిన - సిద్ధయ్య వినక
శ్రీగురుదేవా! మహానుభావా! శ్రీతజనమందారా!

తందానా

సాగర శయనా సమహిత చరణా శంఖగదాధరా!

శ్రీతజన రక్షకుడవంచు వినినే సేవింపమది నెంచి

తనభక్తి శ్రద్ధలను మీరంగనే తద్దయు నరుదెంచి

తారకనామము పరశివయోగము తత్వమే తెలియక

వీరగురుమూర్తి నీవడసేవల విరివిగ నలుపాక

పోవను నాతండ్రి దయనుచూడుము బోవుమునారేడ;
నీవే తల్లియు దండ్రియు గురువని నెరవమ్మి యున్నాడ.

వ॥ అని ప్రార్థించుచున్న సిద్ధయ్యయందు జాలి గల
వాడై బ్రహ్మముగారతనిని శిష్యునిగ జేర్చుకొనిన నాతండును

మూడవరూమున ముందుగ లేస్తాడు	తందానా
వీడక సద్గురు వేగ జపిస్తాడు	తందానా
కాలకృత్యంబులు కాంక్ష తీరుస్తాడు	తందానా
వీభూతిరేఖలు వేడుక పూస్తాడు	తందానా
రుద్రాక్షమాలలు రూఢి ధరిస్తాడు	తందానా
బ్రహ్మాండస్వామిని భక్తి భజస్తాడురా	తందానా
దేవనందనానా	

వ॥ అష్టిభంబున ననుదిన మనుషమ వినయగుణముని
యననగు సిద్ధునిగని మనమున కనికరించి గురువు నను
రాగంబున.

పంచాక్షరీ మంత్రంబురా	- సై
అష్టాక్షరీ మంత్రంబురా	- సై
ద్వాదశాక్షరీమంత్రంబురా	- సై
సర్వశాస్త్రమర్మంబులో భళాభళానోయి తమ్ముడా	
మేలుభళానోయి దాదానా	

అండపిడాండ క్రమంబురా	- సై
నాదుబిందు కళాతీతంబురా	- సై
ఆశ్రమంపు ధర్మాలురా	- సై

అన్నింటిని బోధించాడో భళాభళినోయి తమ్ముడూ
మేలు భళానోయి దాదానా

వ|| అలా శిష్యబృందములతోగూడ నా స్వాముల
వారు సిద్ధవటం నవాబు - కడప నవాబు - కర్నూలు నవా
బులవద్దకు పోయి గౌరమరియాదల నందిరారు.

వంత;-వ|| ఒరేయ్! అన్నివిషయాలు చెప్పకపోయినా
స్వాములవారి కొక నవాబువద్ద జరిగినదానినన్నా విని
పించరా!

కథ;-వ|| సిద్ధయ్యగారిలా బ్రహ్మాంగారివద్ద నుండుటచేత
వారి తలిదండ్రులయిన ఆదంబీ పీరుసాహెబులు కడప నవా
బులవద్దకుబోయి మహమ్మదీయులను హిందువులుగ చేయ
టానికై కమసాలబెమ్మం మన సాహెబును మోసంచేత శిష్యు
డుగా చేర్చుకొనినారని నేరారోపణచేశారు.

వంత;-వ|| అయితే మీరిక్కడనే వుండండిరా! నేను
పోయి యిదంత అబద్ధం. బ్రహ్మాంగారిదేమీ తప్పలేదని చెప్పి
వస్తా!

సహ;-వ|| అరేయ్ సన్యాసీ! వాళ్ళందరూ యిపు డెక్క
డున్నారురా? అదీకాకుండా నీవుచెప్పే సమాధాన మానాడు
సిద్ధయ్యగారే చెప్పారు.

వంత;-వ|| ఎలాగాచెప్పాడో యలాగా చెప్పరా!

కథ;-వ|| అవును నవాబుగారు కోపంతో నాజ్ఞాపించగ
నిరువురు భట్టులుపోయి కంది మల్లయవల్లెలో నున్నయ్యను

భంధించుకొనివచ్చి రాజుగారిముందు నిలువబెట్టగా తానీషాగారపుడు సింహగర్జనలు చేయుచు “ఏమిరా! నీవు మహమ్మదీయుడవై హిందువుల గురువును నేవించబోయావట నిజమేనా?

సహ:-వ|| నిజమే మహారాజా!

కథ:-వ|| ఆ -

అగరే యేమనుచుంటివిరోరీ హస్తూపద్మా లేక
సరనాధుండను ననుచూచియు నమస్కృతి యనక
భయమూలేదూ భక్తియులేదూ ప్రభువుల దరిగూడ
నయముగ పేదగురువు గొప్పతయు నాకడ బలుకాడ
ముక్కలుముక్కలు చేయింతునునిను మొనకత్తులెత్తించి
ఉక్కుశూలంబుల గుచ్చుచు నిన్నిక నూరకస్రాక్కించి
సలసలకాగే తైలభాండంబున చయ్యన దొర్లించి
కళపెళ వేగిన నీ మాంసంబును కమ్మగ వండించి
కాకులు గ్రద్దలు కుక్కలునక్కల కబళంబు వేయింతు
బోకరించిన నిన్నెటులైనా పొగరే నడగింతు.

వ|| అని హుంకరించుచుండిన రాజునుచూచి సిద్ధయ
అయ్యా! నవాబేంద్రా! నా నమస్కార ప్రభావ మేమిటో
నీవు నిదర్శనంచూడాలంటే పెద్ద నల్లరాయి నొకటి తెప్పించండి.

సహ:- వ|| సిద్ధయా! అదిగో నల్లరాయి నీమహాత్మ్యం
చూపించు.

కథ:- వ॥ అలాగేనని సిద్ధయ భక్తితో చేతులు జోడించి
కన్నులుమూసి త్రికరణ శుద్ధిగ

గోవింద మాంబికా ప్రాణవతి కొనుమయ్య నానుతీ
భావించినాను నామదినిన్నే భక్తిజెలగు రీతి
నీనామస్మరణమో సురవందిత నిఖిలపాప హిరంబు
మానిత నీరూపమే నామదిలో మారని తేజంబు
అజ్ఞానుల సుజ్ఞానులబోచే యధివతి వీవయ్య!
అజ్ఞానుల కండగనుండే నృప శేఖరుడవయ్య
నీమహిమ నెరుగజాలని రేడూ నిందించు చున్నాడు
పాముల తప్పలెంచక మహిమా ప్రకడించు మీవాడు
భూషణ దూషణములెన్న బోవని పుణ్యుండ వోదేవ
పాపాణమును బ్రద్దలు చేయుచు పాలింపగావ!

వంత:- [అదరిపడి] ఆగండి - ఆగండి!

సహ:- వ॥ ఏమిటా నీకీభయం?

వంత:- నీకథా వద్దు గిథావద్దు యింటికిపోదాం పదండి.

సహ:- వ॥ ఎందుకూ:

వంత:- వ॥ పిడుగులు పడుతున్నాయిరా! పిడుగులు
అమ్మో! ఎంతమోత - ఎంతమోత?

సహ:-వ॥ పిడుగులుపడటం కాదురా? పిండ పగిలింది.
సిద్ధయ్యగారుచేసిన నమస్కార ప్రభావమునకు రాజుగారు
తెప్పించిన నల్లరాయి పగిలిపోయి అలాంటి ధ్వని కలిగిందిరా!
సన్నాసి.

కథ:-వ|| అప్పుడా నవాబు సిద్దయ నాలింగనముచేసి
కొని సంతోషమున

భళాభళానోయి సోదరా! భళాభళానోయి
సలాంసలాం నీకీ కర్తాహుం సలామురాభాయి
వరశిష్యుండవు నీ ఘనమీవిధి వర్ధిలై ధరలోన
ధర బ్రహ్మాంధుని మహిమంబులింక దనరారునెంతై న
మూఢచిత్తంబున నే నిందించితిని పుణ్యలయినమిమ్ము
రూఢి తుమాపణగోరితినయ్యా రోయక ననునమ్ము
మీ గురుచంద్రదాని మా నగరమునకు మేలుగ గొనిరమ్ము
యోగివేణ్యుని మేమునుతింపగ మేలుగ దయనిమ్ము.

వ|| అని బ్రహ్మముగారిని రమ్మని కమ్మను వ్రావించి
కానుకలతో సిద్దయ్యను కంది మల్లయపురమున కతి వైభవ
ముగ నవిసిన శ్రీ స్వాములవారు సిద్దయ్యగారి కోర్కెను
మన్నించి సవరివార సకుటుంబ సమేతముగ నవాబుగారి పురి
చేరిరి.

అచట తాసీషావారందరు. నేవించినపిదప కోరిన ప్రకా
రముగ స్వాములవారు కాలజ్ఞానమిట్లు వినిపించిరి.

వరదేశంబుల రాజులు కొందరు పాలింతు) మనభూమి
మరయంత్రంబులతోడ జయింతురు మనవారి రణభూమి
మిట్టాపల్లము లేకములయ్యే మేటిచిత్రమందే
కట్టాయని ప్రజ లల్లాడిపోయే కాలమదిగనండీ
ఉత్తరదేశాన యుత్తమగాంధీ యుదయించుతాడండీ

వాత్తుగ కలములన్నింటిని తానొకటి చేస్తాడండి
 ఆరుమతము లొక్కటాతాయి అపరంజిపోతాది
 యేమిటై ర క్తము నేకధారగ నేలపై నపోతుంది
 ఉప్పగుండుారు చెరువులోనా ఉత్పాదములుపుట్టు
 మెప్పుగ బినగాన్పల్లెకు నెంతో మేటిభోగముపట్టు.

వ॥ ఇవ్విధంబున ననేక భవిష్యవాక్యముల చెలిపిన
 నాతనికి నమస్కరించి నవాబు “అయ్యా! మీరు సర్వమతము
 లందు సమభావము కలవారుగదా మా యొసగు నాతిధ్యమును
 స్వీకరించి మము ధన్యులజేయుడని గోర బ్రహ్మము గారా
 రాజేంద్రుని తాంత్రికమును మనంబున నెరింగియు పైకి
 నేమియు ననక చిరునవున నంగీకరించి, హిందూ మహమ్మదీ
 డీయులను భేదములేకుండ నేకపంక్తిని కూచుండిరి.

అంతట రాజేంద్రుడు మనంబున నానందమునుచెంది
 సంతసమున పాకములన్నింటిని సమకూర్చె రయమొంది
 హిందూ మహమ్మదీయులను భేదమెరుగక చేరి
 రందరొక పంక్తికి భోజనంబుల నారగింపగ గోరి
 తానీషా చేయించినవాటికి తడయక తెప్పించె
 మానక నందరిముందర విందులు మరిమరి వడ్డించె.

వ॥ ఆ సమయమున

చ॥ అల మొగలాయివంశ మరియాదఘటించి మునుంగు వేసిపూ
 జ్యాలకిడు భోజనంబులను చూడకె మాంసమటుచెగింగి తా

నలుక వహింపబోక మహితాత్ముడు తోయముజల్లి మాధురీ
ఫలములునయ్యె నవి - వారటు వారలు వింతమెందగన్.

వ! అదిగాంచి నవాబు స్వాములవారి పాదములమీద
బడి మహానుభావా! నన్ను రక్షింపుము, మీరు మహాత్ములని
విశ్వసించితిని. హిందువుల కాపు పవిత్రమయినది. మే మద్దా
నిని భుజింతుము. ఇచ్చిన సాతి ధ్యమును పుచ్చుకొనుట
యు తమ లక్షణంబగుటచే మీరీ గోమాంసమును భుజించి
నచో తమరు ఖురాను మతమునకు చేరినట్లులు మా అల్లా
మెచ్చునని యిట్లుపెసెతిని. వేరుకాదు. కాన నన్ను మన్నింపు
మని ప్రార్థించిన నా మహనీయుండు నగవుచు వత్సా!

ఉ! మానవ సేవయే ధరణి మాధవసేవ అనేకపేరు ల
వ్వానివి సర్వశాస్త్రములు వానికిజూడ సమానభావముల్
కాన, మతాభిమానమున కట్టడిబెట్టి మరొక్కజీవి దె
ద్దాన బలాత్కరించుట వృధావృధగాక ఫలంబుగల్గునే?
[కవిగారి ప్రత్యేక రచననుండి సేకరణ]

వ! అని దెలిపిన కడప నవాబు బ్రహ్మంగారిచే జ్ఞానో
దయమంది స్వామి నన్ను మీ శిష్యునిగ జేర్చుకొనుడని
ప్రార్థించుచు శ్రీ స్వాములవారి మఠంబులో తన పేరునచేయు
సేవ వార్షికముగనుండుటకు నేడు కుచ్చెలుల మాన్యమును
ప్రాయించి యధికారముద్రికలతో నొసంగిన బ్రహ్మంగారు

మఱులు మాన్యములన్నియు నాకు మమతలుగావయ్యా
అన్యమతద్వేషము సేయనని నా కభయంబు నిడుమయ్య

హిందూ మహమ్మదీయులముంటిమి హిందు దేశములోని
 పొందునుఖము పోరునప్తము పొందించు మనకైన
 భారతీయుల గారవెంటునని వాగ్దాన మొసగును
 భారత ముసల్మానుల నొకరీతిని బాలించెదననుమ
 హైందవమతమున కే యిక్కట్టుల నాచరింపననుమ
 ఇందరిలో నా మాటకు సమ్మతి నిప్పుడె యొసగుమ.

ప|| అని కోరిన శ్రీ స్వాములవారి యభిమతము ననుస
 రించి భారతీయులనుగూడ మహమ్మదీయులతోపాటు సమాన
 గౌరవములతో గారవెంటునని తానీహగారి వాగ్దానము తీసి
 కొని యా మతోద్ధారకుండు పయనంబై రాజమర్యాదలంది
 అల్లాడుపల్లెలా వీరభద్రదాలయమునుచూచి అన్నాజయ్యనుపలు
 కరించి పుష్పగిరిమీదుగ కందిమల్ల యపురమున కేగదలంచి
 యొకవనంబును జేర నందొక్క దిక్కులేని యిల్లాలు స్వాముల
 వారి పదంబులవ్రాలి దుఃఖించుచు

పట్టితినయ్యా నీ పదములనే పరమ దయానిధి
 గట్టిగ నా తాళి నెట్టులైనను కాపు కరుణావిధి
 కుప్పుకోగంబడి వీడించుచుండగ కుండెడు ప్రతివేళ
 శిష్టపాలకా వారి కారోగ్యముచెందింపు మివ్వేళ
 పొక్కులు పులిసీళ్లు దుర్గంధంబు పూర్తిగనుండంగ
 అక్కట చూడగ లేకుంటి నతని యండనే నుండంగ
 నతికి పతిని మించిన దైవములేదు జగతిలోన చ్చైన
 పతితపావన దయామయుడవై సావింపు మెట్టులైన

వ॥ అని ప్రార్థించిన స్వాములవా రామెను కరుణించి
నాతని కమండలములోని మంత్రజలంబుల నామెభర్తను
పుచ్చుకొమ్మని సంతనే తొలికుట్టు వ్యాధిమాయమై వజ్ర
దేహుండగుటచే నాదంపతుల మహనీయు ననేక విధంబుల
గొనియాడిరి. వాంత పుష్పగిరిని చేరుచుండ వీధియగు
మీద సభదీరినవారిలో పెద్దవారు నివారించు చున్ననూ
కొందరు దుండగీగ్రుడు వినక స్వాములవారి కడ్డువచ్చి—

చాలును చాలును పోపోవయ్యా సాహెబుల గురువ
మేలబ్రాహ్మణ వీధిని నీవిటు మేటినని నడువ
అడిగినదానికి బయలువచింపక నడుగిడ బూనిన
చెడిదెవునుమ్మి నాదుహితంబును చెవిబెట్ట కుండిన
కనకమును హరించు కులంబగు కమసాలిపివేడ?
ఘనముగ గురుపీఠంబుల తోడుత కదిలినచ్చు టిచేడ;

వ॥ అనిపరిహసించుచున్న పుష్పగిరీ యగ్రహారికులతో
వీరబ్రహ్మయాచార్యుడను సంతలము నాగ్రహమండక నయ్య
లారా! మీకిది న్యాయమా?

నీ॥ సర్వసముండైన శౌరిబిడ్డలలోన
కులమత ద్వేష సంకులతలేల!
మాంస భక్షణరోసి మానసయాగము
జేసి వేదవిధుల జెందుమనకి
దేల! నియోగ, వైదిక, విశ్వ, మథ్యాది
బ్రాహ్మణ వాదవివాదమేల!

యెడు బ్రహ్మజ్ఞాన మెరుగు నాతండె, బ్రా
హ్మణుడంచు మీరింత మరువనేల?

1. ద్రోహితై న కీడెంచని దొడ్డవాడు;
లేశమైన మదిని కక్ష లేనివాడు
బ్రహ్మజాత కుండని వేదభావమైన
నెన్నగానేల నీరీతి నన్నలార!

[కవిగారి ప్రత్యేక రచననుండి సేకరణ]

ప॥ అని సౌమ్యమున దెలిపిన మహిమీయుని లక్ష్యంబు
సేయక, వారు—

రువ్వండి రువ్వండి కోనురాలను దువ్వంగ రారండి.
గవ్వకు కొరగాని గురువు నీతులు గరవునామాకండి.
తురకోడువారు శిష్యుడైముందు దొరకొని నడువంగ
పరువులేని యీ కమసాలి గురువై పయనంబు సేయంగ,
కొట్టుడికోరి యీమాయా గురువుల గురిచూచి రాలతో
పట్టా ననాపురి జనులు రాలను వైచిరి దీక్షతోడ

ప॥ అన్న నిరంకుశమును నిజగురువుగారి పరాభమునకు
సహింపలేని సిద్ధయ్య రూఠ్ క్షణములతో జూడగ వుష్ప
గిరి యంతయు నప్పటి కప్పుడే నివ్వుంటుకొని—

పెటేల్ పటేల్ మని బొంగులన్నియు ప్రేలుచున్నవిభాబు
చెటేల్ చెటేల్ మని పెంకులన్నియు చాలలే చెనుబాబు
గువగువ మని కారుపొగలెగలి గుప్పించె మరిబాబు
భగ్ భగ్ మని మఱలలాకనమంట బాగలేచెనుభాబు

తల్లీ పిల్లలు వేరై లబలబ తల్లడిల్లిరిబాబు
 గొల్లుమనే రోధన లాపురిని కొల్లలయ్యెనుబాబు
 పైకెగసె మంటలనుండి దొలగి పరుగెత్తిరలు బాబు
 కాకిశోకము ఊణములోనా కల్లెవెరిగబాబు

వ! అదిగని నాయూరివారు స్వాములవారిని మన్నింప
 ప్రార్థించిన వేళ దయామయుడైన నమ్మహాత్ముడు.

గీ॥ దైత్య గీర్వాణులబ్ధిని తరచువేళ
 నుద్భవించు విషజ్వాల నొక్కకేల
 బట్టి మ్రింగిన హరుబోలి బ్రహ్మమంత
 భీషణవలంబును మ్రింగి వింతదోష.

వ! అట్లు పుష్పగిరి బూదిపాలు కాకుండు కాపాడిన
 స్వాములవారి పదంబులనుబట్టి ఊమాపణ కోరినవిదవ మరియు
 స్వామీ మీరచితకాలజ్ఞానంబున కొద్దిభాగంబువిని పింపు
 డని కోరుటచే నతండా

కరువులు కాటకములు ముందిరకను కలుగును నిజమండి.
 నరుకక యేనాగజముడు గొట్టలు నశియించునిలనండి.
 యేడూళ్ళకిల నొక్కయూరగుట నిలపైన గనరండి.
 యేడుకాపురాల కొక్కకాపురము నీమహినగునండి
 వెంపలచెట్లకు దోటీలువేసి విజానులు మరండి
 కొంపలు గూల్చుచు కబురులుచెప్పె గురువులు ధరనండి
 యింటింట కలహంబులు యెంతైన యేర్పుడు కాయండి
 మంటలు నివ్వలతో వర్షంబులు మహినండి నికురియు

నదులు పొంగుతాయి గ్రామాలు నాశం మాతాయి
 చదునుగ భూభాగము యికముందు జలలో మునుగుతాయి
 తల్లికితల్లి పిల్లకుపిల్లా తల్లకిందవుతారు
 యిళ్ళూ వాకిళ్ళూలేకా వూళ్ళకెళ్ళి తిరుగుతారు.
 ఆరెదొండ తీగెనామతమున కడ్డమై వస్తుంది.
 ఆరాధనమూడు రోజులటునా కంతమైపోతుంది.

ప! అని దెప్పిన వారంద రానందించిరి. అనంతరమున
 నొకనాడు బ్రహ్మంగారు సిద్ధయ్యగారికి షడ్చక్ర విభాసంబును
 దెలుపుచుండు మాదిగ కక్కయ్య చాటుననుండి విన్నవాడ
 గుటచేత నాతడమాయక భక్తుడై —

మరుగువ దేవతలందరుకూడా మనలో నున్నారా
 కరకర కత్తితోవానిని గోసియు కాంతును కన్నారా
 అనుచు నింటికిబోయి కక్కయ్య అతివేగముతోడ
 తనయిల్లాలును బట్టి వధించెను దైవములను గూడ
 చీముయు నెత్తురు మాంసము నెముకలు చేతుడు పేగులు
 యేమూల దేవులు లేరని పడి తానెంతయు దిగులు
 అయ్యయ్యో మాయగురువు మాటలనాత్మ నెంతము కుమ్మి
 వయ్యలు వయ్యలుగా గోసితినే బాకునవడి కుమ్మి
 పండంటి నాడుభార్యను కాస్తా పరలోకముతీపి
 నిండై ననాడుసంసారంబున నిర్మూలమే నైతి
 కొంపలుముంచే దొంగగురువా కులుకుచున్నావ
 దుంపదెంచి నిను గంపకెత్తక తోలుతవిడుస్తానా
 అరరే ఒక్కొక్కయేటున నీతల నంటనీగా చేత్రా

చెరువున నీతోలూనాచెట్టి సెప్పలు కుట్టేస్తా
అనుచు గ్రుడ్లుచు పెద్దచిగజేసి యాంబోతులాగున
పెను కోపంబున పైబడ నురికె పెద్దపులిలాగున

వ! అట్లతిరోవంబున పైకురుకుచున్న కక్కయ్యను
సహజ కరుణామూర్తి దగ్గరకు పిలిచి నాయరా! కక్కయా!
సిద్దయా మీరిరువురు నాకుశిష్యులే కావున మీకు దివ్యదృష్టి
నొసగుచున్నాను. మనశరీరములొని చక్రము లారింటిని వాటి
కదిధి దేవతలను చూపుచున్నాను చూడుడు.

సీ! ఆధార చక్రము నందు విఘ్నేశుండు

నాల్గదశంబుల వెల్లునడుగొ

స్వాధిష్టచక్రాన చతురాశ్యుడింపార

నారుదశంబుల నలరునడుగొ

మణిపూరకంబున మాధవుండచ్చోట

పదిదశంబులతోడ గదియు నడుగొ

అలయ నాహితమందున నలాక్షు డచ్చోట

పదిరెండు దశముల బరగునడుగొ

గీ! షోడశదళాల జీవి విశుద్ధమదిగొ

అమరనాగ్నేయ చక్రంబునందు నాత్మ

దశయుగంబు నదిగొ! వేయిదశము లుడు

సద్గురుండొప్పు నోంకార శబ్దమదిగొ.

వ! అది తెలిపి మరలవారిని దివ్యదృష్టినుండి మర
లించి కక్కని భార్యను బ్రతికింప వారాయన పాదముల
వ్రాలిరి.

వం:- వ! మోసం- మోసం! [అనివేళ్లు లెక్కబెడు తుంటాడు]

సహ:- వ! ఏమిటా నీగొడవ!

వం:- వ! ఉండుడు నాలెక్కతేడా వచ్చింది. మన వాడు ఆరుచక్రాలన్నాడు. బ్రహ్మాంగారు కక్కయ్యా వాళ్ళకు చూపింది యేడు చక్రాలు లెక్కవచ్చింది. యీ తిరుగుడు నా లెక్కలో వుందా? నీకథలో వుందా?

సహ:- వ! ఆతేడా మనయిద్దరిలోనులేదు. నీ సందేహం నిజమే. నేనుగూడా యీ విషయం చాలామందినడిగాను. ఇంకా తెలియలేదు. తెలిసిన తరువాత చెప్తానుకాని మిగతా కథ పూర్తి కానివ్వు.

కథ:- వ! కక్కయ్యగారు స్వాములవారి సతిభక్తితో.

అపరాధం బానరించితినయ్యా అనుకంపగనుమా
అపకారుల కుపకారము చేసెడి అనఘమూర్తి విసుమా
జగతిని భోగములెన్ని లభించిన శాశ్వతములుగావు
సుగుణ భరిత సుస్థిరంబగు నెద్దియొ చూపుమి త్తరి నీవు
భక్తవరదుండవు పాపవైరివి పాలింపు మమునింక
ముక్తి యొసగుమ మునివల్యానికి పాలుపారు నెలవంక

వ! అని కొరిన కక్కని భక్తికానంద మంది సద్గురుండు

గీ! కందిమల్లయ పరమందు గలమతాన

మోజునింపు మేళములెన్ని మోగుచున్న

ముందు నీకనక తప్పెట మోగునయ్య!

కక్క! శాశ్వత మిద్ది నిక్కంబుగాను.

[కవిగారి ప్రత్యేక రచననుండి సేకరణ]

ప! అని యాశీర్వదించిన పిదప స్వాములవారింటికి పోయిన మరికొన్ని నిదర్శనముల గూడా చూపించిన యనంతరమఁగొక శుభముహూర్తంబున స్వాములవారు పీఠాధిపత్యమును తన పెద్దకుమారుడయిన గోవిందాచార్యులవారికి పట్టాభిషేకముసేయ నున్న బంధుమిత్ర పరివార శిష్యబృందముల కాహ్వానము లంపిన.

నందికొండ ప్రజలందరు వచ్చిరి తందాన తందాన తందాన
హరిపుర జనులందరు వచ్చిరి తందాన తందాన తందాన
బనగాను పల్లెలో భక్తులువచ్చిరి తందాన తందాన తందాన
పెద్దకొమెర్లపురజనులు వచ్చిరండోయి తందానా దేవనందనాన
కడప కర్నూలు ప్రభువులు వచ్చిరి తందాన తందాన తందాన
పుష్పగిరి శ్రాహ్మణులు వచ్చిరి తందాన తందాన తందాన
చుట్టుపట్ల గ్రామాలవారలువచ్చిరి తందాన తందాన తందాన
కందిమల్లయ పల్లెచేరిగండోయి తందానా దేవనందనాన

ప! అట్లా పట్టాభిషేకం లభివై భవముగ వేదవిధి విధాయకముగ జరిగినపిమ్మట నా వీరబ్రహ్మముగారు వచ్చిన వారందరిని చూచి అయ్యలారా! వచ్చే దశమినాడు నేను సమాధి కాబోవుచున్నాను. ఈ పట్టాభిషేకమునకు వచ్చిన వారంద రంతవర కుండవలయునని దెలుపుచుండ గొవిందయా

చారులుగారు తండ్రికి నమస్కరించి నిలువంబడి తండ్రి!

చ॥ అరయగ దివ్యభాష! మహితాత్ములు మీరు సమాధి

నొందనే

చెరుగని పిన్నవాడ నెటులీగురుపీఠము జూచువాడ? నో

పరమదయానిధీ! తిలపావన! భక్తిజనైకపోషణ!

భరణీని నాదుకార్యముల దర్పమొనఁగి యెరుంగదెప్పుమా!

చ॥ అనితొరిన వీరబ్రహ్మముగారు చిరునవ్వు నవ్వి,
నాయనా! గోవిందయాచార్యా! భూలోకంబునకు నేనువచ్చిన
పని పూర్తియైనది. ఇక నే నాలస్యముచేయరాదు. అయినను
నీవు విచారింపకుము. నీ గర్భంబున నుదయించు నేవురు కుమా
రైలలో యీశ్వరమ్మ, జగదీశ్వరి వోలేళ్ళనేళ్ళరి కాగలరు,
మీ కవసరమయినవాటిని - నేను మిగిలించినవాటి నామె
పూర్తిచేయగలదని సమాధానపరచిన తర్వాత సిద్ధయ్యతో
నాయనా సిద్ధా!

చెలువుగ రేపు సమాధిని తప్పక చెందగ నేనుంటే

విలసితంబుగ పూలగొనిరాగా వెడలుము నీవంటి

గోవిందయ పట్టాభిషేకమున కూడినవారంత

సందడిగ సమాధిగాంచుట సంతసము మరింత

తప్పక నీవు సమాధి వేళకు తరలిమరలిరమ్మ

చెప్పిన నా మాటలు మరువక శిరమున నిడుకొమ్మ

చ॥ అని యాజ్ఞాపించినటుల గురువుగారి మాటలు
శిరమున చాల్చిన సిద్ధయవేకువ ఝాముననే నిదురలేచి పూల
కేతెంచెను. ఇచట క్రమముగ సమాధివేళ సమీపించు

చున్నది. సిద్ధయ్య రానందుల కందరూ తహతహలాడు చున్నాడు. సమాధి నిష్టాప్రవేశ సుముహూర్తము దాటి పోవు చున్నందున శ్రీస్వాములనారు అచటనున్న వారిలో ప్రధానమయిన వారిని పిలిచి సిద్ధుడు వచ్చిన తరువాత మీ రాతనిని సమాధివద్దకు రానీయకుండ నాటంక పరుచుడు. దాననాతండు తనభక్తిని ప్రకటించిన పిదప నాసమాధి వద్దకు రానిండుని వచించి యా మహనీయుండు నిర్లితకాలంబున జీవ సమాధి నొందిన నందున్న వారందరూ కరములుమోడ్చి— శిన్నులు సగంబులుగ మ్రతాసి— మచసుగురిచేసి.

తా:- లీలామానుష విగ్రహ! ప్రణవ కేళీలోల! దోషానల జ్వాలాభంగ దళిండ్ల జోయధీరగూఢా! పుణ్యలోకేశ్వరా కాలజ్ఞాన పవిత్ర కావ్యరస విజ్ఞాన ప్రభాపూర్ణ; గో పాలా! భవ్యతపః ప్రభావచరితా: పాహీ, శుభం భాపుకా
[కవిగారి ప్రత్యేక రచననుండి సేకరణ]

వ! ఇచట నిటులుండ సిద్ధయ్య వనంబుల కుంబోయి గురువుగారి సర్పించుటకు దేవదారు పూలకై వెతకుచుండిన నందెచ్చటను కానరాక యుండుటచే

ఎంతవెదికినా కోరిన పూలూ యెచటేనియులేవు.
వింతగ నున్నవి కానీ ఘడియలు వేరేమియునుగావు.
మాగుగుదేవు పదపూజాళికి మదిలో గలపూలు
ఆగమ వేద్యుడుగొని రమ్మని, నాకాజ్ఞ నిడినపూలు
పూలకయినేను మరినాదీక్షను పుట్టలు వెతికిన
వేళకు నందక భయమేర్పడెను వేగిరమువడిన

యెటుబోవుదు నేమిసేయుదునే నెఱిని కోరుదు
యెటుబోయిన సుమంబులులేవు యింకేమిసేయుదు.

వ! అని చింతించు చుండిన సమయంబున వానికొక
భూసురుండు కనుపించి ఓయీ! సిద్ధా! దేవదారు పూలు నీకు
దొరుకలేదా? మీ నాయనగారి సమాధివేళ యతిక్రమించు
చున్నదని చింతించుచున్నావా అటులయిన నేదెలుపు హిత
ప్రసంగమును శ్రద్ధతో వినుమని యిటుల నెను.

ఘోరపాపంబుల భరింపలేక ఘోషించి భూకాంత
సారసాక్షునితో మొరలిడియెను జరిగిన గతినంత,
కరుణామయుడె భూభరమడంప కమలనయను డంత
సరసిజభవ సాంబసదా శివులను స్మరియించె నలుసంత
కలిభారము దీర్పగ నామువ్వురు ట్టొస్తలిబుట్టిరి
విలసింముగళీ విష్ణువరయగ వీరయోగియనిరి
అలవలుకుల సతిభర్త జనించె నన్నాజి యనుబాబు
పులితోలుగల కైలాస వతివి పొడమితివిబాబు

వ. కావుననీ యుపాయంబును వినుము.

సహా:- సెలవిమ్ము మహాత్మా!

కథ:- వ! మీ గురువుగారు శ్రీమహావిష్ణువు. నీవాది
శంకరుడవు. కాబట్టి కల్లమూసికొని ముళ్లులేనియాకు మూడు
గుప్పటలుకోసి నీవడియందుంచు కొనుము. అటులయిచో నా
వత్రములు మీ గురువుగారి ప్రభావంబున నీవన్నేనేషించు
సమంబులు కాగలవని దెలిపి యదృశ్యుండయ్యెను. అంత,

గీ॥ గురు నెద దలంచి: సిద్ధయ్య మూడుపరులు
ముళ్లుతేని యాకులుగోసి మూటగట్టి
కొలను దరినుంచి స్నానంబు సలిపిరాగ
దేవదారు పుష్పములయ్యె తిరిగిపత్రి

వ॥ అదిచూచి సంతోషంబున సిద్ధయ్య తిరిగి యింటికి
రాజూచుచుండ మార్గమధ్యంబున నొకకాలువ యకారణ
ముగ నుప్పొంగి దాటుటకు వీలుగాకుండిన పరిపరి తెరంగుల
పరితిపించి తుదకేమియును చేయబాలక మనసు గురుమూర్తి
యందు లగ్నమునుచేసి చేరుదునా కందిపల్లయ పల్లెచేరుదును
లేదా? యిదేమరణింతువని తుదినిర్ణయము చేసికొని యఘాత
నుయిన నా కాలువ యందు దుమికెను.

భళిభళిరా అదేమిచిత్రమొకాని బాపురే యనంగ
యిలపైనున్న జలమెంతో మారెను యిసుకదిబ్బనంగ
పరమానందంబున సిద్ధుడవుడు పరుగెత్తి చనినాడు
బిరబిర గురువాశ్రమంబునకు వెళ్ళి నిలిచినారు
పరివారముతేదల భక్తులులేరు బాంధవులును లేరు
అదిచూచిన సిద్ధయ్య గుండెలు ఆగిపోయాయండి
ముదమున సమాధి జరిగెనంచును ముందెంచె నతడండి.

వ॥ అపుడా సిద్ధయ్య యనేకతెరంగుల మొరలెత్తు
చుండగ గోవిందమాంబ గవాటములోనికి వచ్చి “సిద్ధా!
సమాధివేళ యగుటంజేసి శ్రీ స్వాములవారు నిష్ఠలో ప్రవే
శించినారు. నీవు వచ్చినచో యింటికి పొమ్మనమని నీకు చెప్పు

నదిగ మాకు సెలవిచ్చినారు. నిన్ను లోపల సమాధికడ
కేనియు రాసీయవలదనినారని ద్వారములు బంధించి తిరిగి
పోయెను. ఆ సమయంబున సిద్ధయ్య —

అయ్యయ్యో దైవమ యిదేమి అన్యాయమో యయ్య
నెయ్యముతోచు నన్నేటికి నిరశించినావయ్య!
కలలోనైనా మీ యానమీరిన కలుషాత్మకగాను
యిలలోనైనా మీ మాటదాటిన హేయబుద్ధినిగాను
పూలకుపోయీ వేళకు రాలేకపోయిన దుష్టుడ
జాలితో మన్నింపుమయ్యా నను సద్గురు దేవుడ
మన్నింపుకున్న నీవు వినుమయ్యా మహిమీదనే వుండ
కున్నారా నీ రూపుగాంచక నేను గతియితు నీదండ
గండకత్తెర మెడవైచుకొని నే ఖండింపబడనుంటి
దండీగ యీ యపవాదు నీకిక తప్పదు వెన్నంటి
సిద్ధునిపై పగేటికి నీవిలచెందినాడవు తండ్రి
నుద్దులేటి కింక గండకత్తెరలివె చూడుము నాతండ్రి

ప|| మరిణింపనెంచి గండకత్తెరలు మెడకు వేసికొన
బోవగ

పెళపెళధ్వను లావేళ వింతగ పృథివిమీదను బుట్టె
కళవరమా ధ్వను లాలించుజనుల కలించి మదితట్టె
వాని చల్లని కన్నులచూపులు పండువెన్నెలలండి
వానినమ్మేని చాయాతెంతైన పసిడి తేజములండి
బాలభానుడు ధరణిమీదకు తావచ్చెనె మొననంగ

జాలిగుండెల జేజినాయనావే సమాధి వగులంగ
వచ్చినిలుచుండ వేగ సిద్ధునిపాలించు కతమున
వచ్చిన గురుమూర్తికి నా సిద్ధయ భక్తిహృదయంబున
సాగిలబడి నమస్కరించి వివిధసన్నతుల నొనర్చు
బాగుగ నాలింగనమునుజేసి బ్రహ్మము మదిజేర్ప

ప|| నాయనా! సిద్ధయా! నిర్మల జ్ఞానసంపూర్ణుండ
వయిన నీకు నా యోగదండము - పాదుకలు మున్నగునవి
నీయ సంకల్పించితి. తీసికొమ్మని ప్రసాదించి మరియు సిద్ధా!
నీవు సిద్ధుడవైతివి: కడసారి నా యాజ్ఞ వినుము.

తడయక నీవు యింటికిపోయి తలదండ్రులగూడి
వడతిని వివాహమాడి సుఖించు భార్యపిల్లలతోడ
నావలె సమాధి నీకందొకటి నయముగ సమకూడు
కావలె శిష్యులెందరో ధర ఘనముగ నినుగూడు
హాయినిమిర సుఖంపుమోయయ్యా అందాలుచిందంగ
శ్రేయము నీకగు నాశీర్వాదము చేసితి ముందుగ
గురువాజ్ఞమిరక రయమున నీవుగుణమూర్తి చనవయ్య
మరల సమాధినిజే చేరుచుంటిని మరలిపోనగునయ్య

ప|| అని యాశీర్వాదమిచ్చుచు నదృశ్యమయిన శ్రీ
మద్విరాట్పాదులూరి వీరబ్రహ్మాండ స్వాములవారి పాదు
కలను కన్నులకద్దుకొని భక్తితో తలయందుంచుకొని యింటికి
పయనంబై గురుపత్ని, గురుపుత్రుల యనుమతిపొంది గృహా
స్మృతుడైన సిద్ధయ్య—

వంత;- వ॥ ఒ రేయ్! అయినవారి కాళ్ళు - కాని వారికి కంచాలలోపెట్టే బుద్ధి ఆ రోజులలో బ్రహ్మాంగారికి గూడా వుండన్నమాట! కాకపోతే కడుపురబుట్టిన బిడ్డలకు యివ్వకుండా బయటనుండివచ్చిన దూ దేకులవాడి కటరా ఆ యోగదండము మొనలై నవి యిచ్చేది.

సహ:-వ॥ ఓరి సన్యాసీ! ఆయన నిర్వికారుడయిన భగవత్స్వరూపుడు. అది వారి మాయానాటకము. వారికి నుసమందరము కన్నకుమారులమే. భగవానునికి భక్తియే ప్రధానము గాని బాంధవ్యముకాదు. బ్రహ్మాంగా రిపుడుకూడా భక్తజనవశంకరుడే కావున నా భేదమా మహాత్ము డెంచలేదు.

కథ:-వ॥ అంత సిద్ధయ్య ప్రయాణము సేయుచూ

ధన్యంబుధన్యంబు నా జన్మధరణి ధన్యమయ్యెగదండి
అన్యుల కలభ్యమయిన యీ ముక్తియబ్బెను నాకండి
కరుణామూర్తిని నమ్మినవారలు కడు ధన్యులగునండి
ధర నావలె సద్గురువులనమ్మిన తరుగవు సిరులండి
నమ్మిభజింపుడా వీరనారాయణు నయముగ మీరండి
యిమ్ముగ కోరినకోర్కెలు కూడును యిలపైన మనకండి
మంగళమంచును సద్గురుమూర్తిని మదివిల్పి పిలువండి
మంగళం శుభమంగళం జయజయమంగళం మంగళం.

—: స ం పూ ర్ణ ం :—

